

## પ્રસાર ભારતી

સમાચાર વિભાગ, આકાશવાણી, અમદાવાદ

Date : 21-10-2024

Morning : 7.45 to 7.55

Day : Monday

National News

આકાશવાણી સમાચાર નીકિતા શાહ વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી બ્રિક્સ સંમેલનમાં ભાગ લેવા આવતીકાલે રશિયા રવાના થશે
- 2) જમ્મૂ કાશ્મીરના ગંદેરબલમાં આતંકવાદીઓએ ખાનગી કંપનીના મજૂરોને નિશાન બનાવતા 6ના મોત, ઉરી નજીક અથડામણમાં એક આતંકી ઠાર
- 3) જમ્મૂ કાશ્મીર વિધાનસભામાં ચૂંટાયેલા ધારાસભ્યો આજે શપથ ગ્રહણ કરશે
- 4) શ્રમ અને રોજગાર મંત્રી ડૉ. મનસુખ માંડવિયા નવી દિલ્હીમાં અસંગઠિત કામદારો માટે ઇ-શ્રમનો પ્રારંભ કરાવશે
- 5) અને મહિલા ટી-20 વિશ્વકપની ફાઇનલમાં ન્યૂઝીલેન્ડે દક્ષિણ આફ્રિકાને હરાવ્યું
- 6)

\*\*\*\*\*

(ન્યૂઝ બ્રેક – આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે – આકાશવાણી પરથી સમાચાર પૂરા થયા)

### PM-BRICS SUMMIT

પ્રધાનમંત્રી નરેન્દ્ર મોદી આવતીકાલે રશિયા પ્રવાસે જશે, જ્યાં તેઓ બે દિવસ ચાલનારા બ્રિક્સ સંમેલનમાં ભાગ લેશે. બ્રાઝિલ, રશિયા, ભારત અને દક્ષિણ આફ્રિકા બ્રિક્સ સભ્ય દેશો છે. પ્રવાસ દરમિયાન શ્રી મોદી સભ્ય દેશોના નેતાઓ તેમજ અન્ય આમંત્રિતો સાથે દ્વિપક્ષીય બેઠકો કરશે.

વિદેશ મંત્રાલયે એક નિવેદનમાં જણાવ્યું છે કે પ્રધાનમંત્રી નરેન્દ્ર મોદી રશિયાના રાષ્ટ્રપતિ વ્લાદીમિર પુતિનના આમંત્રણ પર કાઝાનમાં આયોજીત 16માં બ્રિક્સ સંમેલનમાં હાજરી આપવા જઈ રહ્યા છે. કાઝાન સમિટ વૈશ્વિક વિકાસ અને સુરક્ષા માટે બહુપક્ષીયવાદ

મજબૂત કરવા પર આધારિત છે, એટલું જ નહીં તે વિવિધ વૈશ્વિક મુદ્દાઓ પર ચર્ચા કરવા માટે મહત્વનું મંચ પણ પૂરું પાડશે.

ઉપરાંત તે બ્રિક્સ દ્વારા શરૂ કરાયેલી પહેલોની પ્રગતિનું મૂલ્યાંકન કરવાની અને ભવિષ્યમાં સહયોગ માટે સંભવિત ક્ષેત્રોને ઓળખવાની મૂલ્યવાન તક આપશે. બ્રિક્સની મુખ્ય બેઠક ઉપરાંત બ્રિક્સ એન્ડ ધ ગ્લોબલ સાઉથની પણ એક બેઠક મળશે. જેમાં એશિયા, આફ્રિકા, મધ્ય પૂર્વ અને લેટિન અમેરિકાના પ્રધિનિતિઓ સામેલ થશે.

### J&K - TERROR ATTACK

જમ્મૂ કાશ્મીરના ગંદેરબલ જિલ્લાના ગગનીર વિસ્તારમાં આંતકવાદીઓએ ખાનગી કંપનીની મજૂર શિબિરને નિશાન બનાવી હુમલો કરતા 6 મજૂરોના મોત થયા છે, જ્યારે ચારને ગંભીર રીતે ઇજા થવા પામી હતી.

ઇજાગ્રસ્તોને નજીકની સરકારી હોસ્પિટલમાં લઈ જવામાં આવ્યા હતા, જ્યારે ગંભીર રીતે ઘવાયેલા લોકોને શ્રીનગર શહેરની SKIMS હોસ્પિટલમાં ખસેડવામાં આવ્યા હતા. ખાનગી કંપની શ્રીનગર-સોનમર્ગ નજીક ગગનીર વિસ્તારથી સોનમર્ગ ટ્રિસ્ટ રિસોર્ટ સુધી ટનલ બનાવવાનું કામ કરી રહી છે. કેન્દ્રીય ગૃહમંત્રી અમિત શાહે આ આતંકી હુમલાને ઘૃણાસ્પદ કૃત્ય ગણાવતા, લખ્ચુંકે આ કૃત્યમાં સામેલ લોકોને બક્ષવામાં નહીં આવે અને તેમણે સખત પ્રતિક્રિયાનો સામનો કરવો પડશે.

### BARAMULLA ATTACK

દરમિયાન બારામુલ્લા જિલ્લાના ઉરી વિસ્તારમાં નિયંત્રણ રેખા નજીક સુરક્ષા દળો સાથેની અથડામણમાં સશસ્ત્ર આતંકવાદીને ઠાર મારાયો હતો. પોલીસે એક નિવેદનમાં જણાવ્યું કે ધૂષણખોરી વિરોધી અભિયાન દરમિયાન પોલીસ અને સુરક્ષા દળોની સંયુક્ત ટુકડીએ શંકાસ્પદ હિલચાલને જોતા આતંકવાદીઓને પડકાર્યા હતા.

જોકે આતંકવાદીઓએ સામેથી અંધાધૂંધ ગોળીબાર કરતા જવાબી કાર્યવાહી એક આતંકી ઠાર મરાયો હતો. આ આતંકવાદી પાસેથી એક રાઇફલ, બે એકે મેગેઝિન, બે પિસ્ટોલ સહિતના વિસ્ફોટકો મળી આવ્યા હતા.

#### J&K MLAs-SWORN-IN

જમ્મૂ કાશ્મીર વિધાનસભા ચૂંટણીમાં ચૂંટાયેલા 51 જેટલા ધારાસભ્યો આજે શપથ ગ્રહણ કરશે. પ્રોટેમ સ્પીકર મુબારક ગીલ આ સભ્યોને પદ અને ગોપનિયતાના શપથ લેવડાવશે. બપોરે 2 વાગ્યે શપથગ્રહણ સમારોહ યોજાશે. ભાજપના 29 વર્ષના શગુન પરિહાર સૌથી નાની વયના ધારાસભ્ય છે, જ્યારે નેશનલ કોન્ફિડેન્સના 80 વર્ષના ચરાર-એ શરીફના પીઠ ધારાસભ્ય અબ્દુલ રહીમ રાથેર સૌથી મોટીઉં મરના ધારાસભ્ય છે.

#### JHARKHAND INDIA DISPUTE

ઝારખંડમાં વિધાનસભા ચૂંટણી પૂર્વે ઇન્ડિ ગંઠબંધનમાં બેઠકોની ફાળવણીને લઈને હવે CPI-MLએ નારાજગી દર્શાવી છે. આ પૂર્વે રાષ્ટ્રીય જનતા દળે પણ બેઠકોની ફાળવણીને લઈને વિરોધ વ્યક્ત કર્યો હતો.

આ બને પક્ષોએ આજે સવારે 11 વાગ્યા સુધી તેમની માંગણીઓ પૂર્ણ કરવા અલ્ટીમેટમ આપ્યું છે. આરજેડીના વરિષ્ઠનેતા મનોઝ કુમાર આએ કહ્યું છે કે 18થી 20 બેઠકો એવી છે જ્યાં પાર્ટી ભાજપને એકલા હાથે હરાવવા માટે સક્ષમ છે, અને આ વાત ધ્યાને લેવી જોઈએ.

## MID BREAK- NEWS-REGIONAL

આ સમાચાર આપ આકાશવાણી પરથી સાંભળી રહ્યા છે. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

## CENTRAL FINANCE. TEAM GUJ. VISIT

સોળમાં કેન્દ્રીય નાણાપંચની ટીમ આજે ગાંધીનગરમાં મુખ્યમંત્રી ભુપેન્દ્ર પટેલ સાથે બેઠક કરશે. ત્યારબાદ તેઓ ઉદ્યોગ મહામંડળના પ્રતિનિધિઓ સાથે વાર્તાલાપ કરશે. ગઈકાલથી ત્રણ દિવસીય ગુજરાત મુલાકાતે પહોંચેલા નાણાપંચના સભ્યો વિવિધ રાજકીય પક્ષોના પ્રતિનિધિઓ સાથે તેમજ શહેરી અને ગ્રામીણ સ્થાનિક સ્વરાજ સંસ્થાઓના અધિકારીઓ અને પ્રતિનિધિઓ સાથે વિચાર વિમર્શ કરશે.

## MANDAVIYA-ESHRAM

શ્રમ અને રોજગાર મંત્રી ડો. મનસુખ માંડવિયા આજે નવી દિલ્હીમાં અસંગઠિત કામદારો માટે ઈ શ્રમ, વન સ્ટોપ સોલ્યુશન લોન્ચ કરશે. અસંગઠિત કામદારોને વિવિધ સરકારી યોજનાઓ સુધી સરળતાથી પહોંચ મળે તે સુનિશ્ચિત કરવા માટે આ પ્લેટફોર્મ મધ્યસ્થી તરીકે કામ કરશે.

પહેલનો પ્રાથમિક ઉદ્દેશ્ય એક જ પ્લેટફોર્મ દ્વારા અસરકારક રીતે અસંગઠિત કામદારો માટેની તમામ સામાજિક સુરક્ષા અને કલ્યાણ યોજનાઓના લાભાર્થીઓ વિશેની માહિતીને એકીકૃત કરવાનો છે. આ પહેલ અસંગઠિત કામદારોને તેમના માટે રચાયેલ યોજનાઓથી વાકેફ કરવામાં મદદ કરશે..

## SHIVRAJ-WORKSHOP

કેન્દ્રીય ગ્રામીણ વિકાસ મંત્રી શિવરાજ સિંહ ચૌહાણ આજે નવી દિલ્હીમાં શહેરી જમીનના રેકોર્ડ માટે સર્વે-રી-સર્વેમાં આધુનિક ટેકનોલોજી પર આંતરરાષ્ટ્રીય કાર્યશાળાનું ઉદ્ઘાટન કરશે. આ કાર્યશાળાનો મુખ્ય ઉદ્દેશ શહેરી જમીન રેકોર્ડ આધુનિકીકરણમાં વૈશ્વિક શ્રેષ્ઠ પ્રથાઓ પ્રદર્શિત કરવાનો છે, અનુકૂળનશીલ તકનીકી ઉકેલો રજૂ કરવા અને પસંદ કરેલા શહેરી વિસ્તારો માટે પાયલોટ પ્રોજેક્ટ્સ તૈયાર કરવાનો છે.

બે દિવસીય કાર્યશાળાનો ઉદ્દેશ્ય કેન્દ્ર સરકારના મંત્રાલયો અને વિભાગો, રાજ્યો અને કેન્દ્રશાસિત પ્રદેશોના મહેસૂલ અને શહેરી વિકાસ સચિવો, આંતરરાષ્ટ્રીય નિષ્ણાતો અને ટેકનોલોજી પ્રદાતાઓ સહિત સંબંધિત હિતધારકોને એકસાથે લાવવાનો છે..

## WOMEN'S CRICKET

મહિલા T20 ક્રિકેટ વિશ્વકપની ફાઇનલમાં ન્યૂઝિલેન્ડની ટીમે ગઈકાલે ઇતિહાસ રચ્યો છે. શોફી ડિવાઇનના નેતૃત્વમાં દુબઈના આંતરરાષ્ટ્રીય ક્રિકેટ સ્ટેડિયમમાં રમવા માટે ઉતરેલી આ ટીમે દક્ષિણ આફ્રિકાને 32 રને હરાવી, પ્રથમ મહિલા ટી20 વિશ્વકપ જીત્યો છે.

ન્યૂઝલેન્ડની ટીમે આપેલા 159 રનના લક્ષ્યાંકનો પીછો કરતા દક્ષિણ આફ્રિકાએ નિર્ધારિત 20 ઓવરમાં નવ વિકેટ ગુમાવીને 126 રન બનાવ્યા હતા. દક્ષિણ આફ્રિકા માટે સુકાની લૌરાવોલ્વાર્ડે 33 રન બનાવ્યા હતા. ન્યૂઝીલેન્ડ માટે રોઝમેરી મેર અને એમેલિયા કેરે ત્રણ-ત્રણ વિકેટ ઝડપી હતી. જ્યારે એડન કાર્સન, જોનાસ અને બ્રુક હેલીડેએ એક – એક વિકેટ ઝડપી હતી. આ પૂર્વે દક્ષિણ આફ્રિકાની ટીમે ટોસ જીતીને બોલિંગ કરવાનો નિર્ણય કર્યો હતો. બેટિંગ કરવા ઉતરેલી ન્યૂઝીલેન્ડની ટીમે 20 ઓવરમાં પાંચ વિકેટના નુકસાન પર 158 રન બનાવ્યા હતા. ન્યૂઝીલેન્ડ તરફથી એમેલિયા કેરે સૌથી વધુ 43 રન બનાવ્યા, જ્યારે બ્રુક હેલડીએ 38 રન તેમજ સુઝી બેટ્ઝે 32 રન બનાવ્યા હતા.

## TENNIS-ALMATY OPEN

2024 ભારતના અર્જુન કાઘે અને રિત્વિક બોલિપલ્લીએ કઝાકિસ્તાનમાં અલ્માટી ઓપન ટેનિસ ટૂર્નામેન્ટમાં મેન્સ ડબલ્સનો ખિતાબ જીતી લીધો છે. કાઘે અને બોલિપલ્લીએ સુપર ટાઈબ્રેકરમાં કોલંબિયાના નિકોલસ બેરિએન્ટોસ અને ટ્યુનિશિયાના સ્કેન્ડર મન્સૌરીને હરાવ્યા હતા. કાઘે અને બોલિપલ્લીએ સેમીફાઈનલમાં જર્મનીના જેકોબ સ્નેટર અને માર્ક વોલનરને હરાવ્યા હતા.

હવે આજના અખબારોના મુખ્ય સમાચારો રજૂ કરે છે સુનિતા ચૌહાણ

- 1) દિવ્ય ભાસ્કર અખબારે મન્ડે પોઝિટિવ સ્ટોરી તરીકે – કેવાડિયા પાસે 526 રજવાડાનું 260 કરોડના ખર્ચે મ્યૂઝિયમ બનશે - સમાચારોને મથાળા તરીકે સ્થાન આપ્યું છે.
- 2) ગુજરાત સમાચાર લખે છે – સાયબર ક્રાઇમ ટ્રેન્ડ – સરકારે કરેલા દેશ વ્યાપી અભ્યાસમાં ચોંકવનારો ઘટસ્ફોટ - ભારતીયો સાથે રોજની રૂ. 60 કરોડની ઠગાઈ ગુજરાત સમાચારના પ્રથમ પાને – જાતિ આધારિત વસતી ગણતરી થાય તો મુસ્લિમોનો સમાવેશ થઈ શકે છે – જો ડોનાલ્ડ ટ્રમ્પ નહીં ચૂંટાય તો આ અમેરિકાનું છેલ્લું ઇલેક્શન હોવાના ઇલેન મસ્કના નિવેદનને પ્રથમ પાને સ્થાન આપ્યું છે.
- 3) સંદેશ અખબારે દિલ્હીમાં CRPF સ્કૂલ નજીક ભીષણ બ્લાસ્ટના સમાચારોને મુખ્ય મથાળા તરીકે સ્થાન આપ્યું છે.
- 4) આ ઉપરાંત રાજસ્થાનમાં અકસ્માતમાં 8 બાળકો સહિત 12 મોત અને ઇઝરાયેલ ઇરાન પર મોટા હુમલાની તૈયારી કરી રહ્યું હોવાના સમાચારોને પ્રથમ પાને સ્થાન આપ્યું છે.
- 5) ફૂલછાબ અખબારે લખ્યું છે – દિલ્હીમાં બોમ્બ બ્લાસ્ટ – દિવાળી પહેલા હુમલાની ટ્રાયલ?
- 6) નવ ગુજરાત સમયમાં ગાઝામાં ઇઝરાયેલના હુમલામાં 87ના મોત, 40 ઘાયલ - સમાચારોને માથળા તરીકે સ્થાન આપ્યું છે. ઉપરાંત વધુ 25 ફ્લાઇટને બોમ્બની ધમકી મળતા સુરક્ષા એજન્સીઓ દોડતી થઈ ગઈ એ સમાચારોને પ્રથમ પાને સ્થાન મળ્યું છે.

7) ઇન્ડિયન એક્સપ્રેસે – કાશ્મીર આતંકવાદી હુમલામાં સાત મજૂરોના મોતના સમાચારોને મથાળા તરીકે જ્યારે ટાઇમ્સ ઓફ ઇન્ડિયાએ દિલ્હી CRPF હુમલામાં આતંકીઓની સંડોવણીન દિશામાં તપાસના સમાચારોને પ્રથમ પાને સ્થાન આપ્યું છે.